

పదవులపై ఆశలు వద్దు

మొదటి పేజీ తరువాయి హైదరాబాద్ లో కూర్చోని కాలక్షేపం చేస్తామంటే కుదరదని, ప్రతి ఒక్కరూ క్షేత్రస్థాయికి వెళ్లాల్సిందేనని స్పష్టం చేశారు. ఎన్ఐఆర్ గడువును ఆగస్టు 3 వరకు పొడిగించినట్లుగా ప్రకటించిన సీఎం, దీనిని నాయకులంతా ఓ చక్కని అవకాశంగా తీసుకోవాలని సూచించారు. ఇప్పటి వరకు 119 నియోజకవర్గాల్లో కాంగ్రెస్ పార్టీ అధ్యర్థులలో 489 సమావేశాలు జరిగాయని, అయితే బాగా మెనుకబడిన నియోజకవర్గాలపై ఇప్పటికైనా నేతలు తక్షణమే స్పందించాలని ఆదేశించారు.

గాంధీభవన్ కు ఎవరూ రావద్దు.. ఇక కార్పొరేషన్ చైర్మన్ పదవులు, పార్టీ పోస్టులు కావాలని ఎవరూ గాంధీభవన్ చుట్టూ తిరగద్దని, అలాంటి వారికి అపాయింట్మెంట్లు ఇవ్వవద్దని సీఎం రేవంత్ రెడ్డి ఆదేశాలు జారీ చేశారు. రేపటి నుంచి ఆగస్టు 3 వరకు నాయకులు ఎవరూ గాంధీభవన్ కు రావాల్సిన అవసరం లేదన్నారు. కొందరు నాయకులు హైదరాబాద్ లోనే కూర్చోని క్షేత్రస్థాయిలో పనిచేయడం లేదని మండిపడ్డారు. వచ్చే 10 రోజులు ప్రతి ఒక్కరూ ఎన్నికల ప్రచారం తరహాలో నియోజకవర్గాల్లో పర్యటించాలని పిలుపునిచ్చారు. మంత్రులు, ఎమ్మెల్యేలు, ఇన్చార్జ్లు, కార్పొరేషన్ చైర్మన్లు, ఎన్ఐఆర్ కు నియమించిన పార్టీ ఇన్చార్జ్లు తప్పనిసరిగా క్షేత్రస్థాయిలోనే ఉండాలని ఆదేశించారు.

ఆ బాధ్యత పూర్తిగా మంత్రులదే.. ఈ ప్రక్రియలో భాగంగా సోమవారం నుంచి పది మంది ఇన్చార్జ్ మంత్రులు అన్ని జిల్లాల్లో ఎన్ఐఆర్ పై సమీక్షా సమావేశాలు నిర్వహిస్తారని, ఈ కార్యక్రమం పూర్తి పర్యవేక్షణ, బాధ్యత ఇన్చార్జ్ మంత్రులదేనని స్పష్టం చేశారు. ఎంపీలు పార్లమెంట్ సమావేశాల్లో ఉన్నప్పటికీ ఎప్పటికప్పుడు సమీక్షలు జరపాలని, ఇన్చార్జ్లుగా వ్యవహరిస్తున్న చోట ఎంపీలు పనిచేయకపోతే కఠినంగా వ్యవహరిస్తామని హెచ్చరించారు. పార్టీ పరంగా ఎన్ఐఆర్ ఇన్చార్జ్లుగా ఉన్న వారు నిరంతరం సమన్వయం చేసుకోవాలని కోరారు. ఈ నెల 30న ఎన్ఐఆర్ పై మళ్ళీ పూర్తి స్థాయి సమీక్ష నిర్వహిస్తామని, అసెంబ్లీల వారీగా నివేదికలు తీసుకుంటామని వెల్లడించారు. అదేవిధంగా ఎమ్మెల్యేలు, నియోజకవర్గ ఇన్చార్జులు, చైర్మన్లు కేవలం బీఎంఓల రిపోర్టుల మీద మాత్రమే ఆధారపడకుండా, పార్టీ పరంగా పనిచేస్తున్న బీఎంఓల రిపోర్టులను నిశితంగా పరిశీలించాలని, వాటిని సమర్పవంతంగా ఉపయోగించుకోవాలని సీఎం రేవంత్ రెడ్డి స్పష్టం చేశారు.

బీజేపీ డోర్స్ ఓపెన్



సూన్స్ డెస్క్, 19 జూలై (ఇది కద నిజం): తెలంగాణలో బీజేపీ స్పీర్ పెంచింది. ఆ పార్టీ జాతీయ అధ్యక్షుడు నితిన్ నబీన్ ఆదేశాలతో స్టేట్ ఇంచార్జ్ అభయ్ పాటిల్ రంగంలోకి దిగారు. వచ్చి రాగానే ఆయన పార్టీలోని ముఖ్య నాయకుల మధ్య నెలకొన్న వివాదాలను పరిష్కరించి అందరినీ ఒకే తాటిపైకి తీసుకొచ్చే ప్రయత్నాలు చేస్తున్నారు. ఈ నేపథ్యంలో ఆదివారం ఆయన మీడియాలో మాట్లాడుతూ.. రానున్న నెల రోజుల వ్యవధిలో తెలంగాణ బీజేపీలో ఊహించని, అత్యంత కీలకమైన రాజకీయ పరిణామాలు చోటుచేసుకోబోతున్నాయని సంచలన వ్యాఖ్యలు చేశారు. పార్టీ బలోపేతమే లక్ష్యంగా తాము త్వరలోనే డోర్స్ ఓపెన్ చేస్తున్నామని పేర్కొన్నారు. భవిష్యత్తులో ఏ పార్టీల నుంచి ఎవరెవరు బీజేపీలోకి వస్తారో అంతా చూస్తారని అభయ్ పాటిల్ కామెంట్ చేశారు.

సంజయ్, ఈటల భీమీ ప్రత్యేకం కాదు.. అయితే, ఇటీవల పార్టీ సీనియర్ నేతలు బండి సంజయ్, ఈటల రాజేందర్ మధ్య జరిగిన భేటీపై ప్రశ్నించగా.. అఖియ్ పాటిల్ ఆసక్తికర సమాధానం ఇచ్చారు. వారిద్దరి సమావేశంలో ప్రత్యేకం కాదని అన్నారు. రాబోయే రోజుల్లో అలాంటి ఊహించని సమావేశాలు రాష్ట్ర రాజకీయాల్లో మరెన్నో జరగతాయని అన్నారు. బీజేపీ జాతీయ నాయకత్వం, తమ అధినేత నితిన్ నబీన్ ఇచ్చిన స్పష్టమైన ఆదేశాలు, వ్యూహాలతోనే తాను తెలంగాణలో క్షేత్రస్థాయిలో వర్క్ అవుట్ ప్రారంభించానని వెల్లడించారు. వచ్చే ఎన్నికల్లో తెలంగాణలో అధికారమే పరమావధిగా పార్టీని భారీ స్థాయిలో బలోపేతం చేసేందుకు ప్రణాళికాబద్ధంగా ముందుకు వెళ్తున్నట్లుగా అభయ్ పాటిల్ తెలిపారు.

గెలిపిస్తే ఉచిత వైద్యం, విద్య

సూన్స్ డెస్క్, 19 జూలై (ఇది కద నిజం): తెలంగాణ రక్షణసేన పార్టీ అధినేత కల్వకుంట్ల కవిత కోర్టుల్లో నిర్వహించిన పాంచజన్య సంకల్ప సభలో కీలక వ్యాఖ్యలు చేశారు. టీఆర్ఎస్ కు అధికారం ఇస్తే ఎంత పెద్ద రోగం వచ్చినా, ఎంత బిల్ అయినా కుటుంబంలో ప్రతిఒక్కరికీ ప్రభుత్వమే ఉచితంగా వైద్యం అందిస్తుందని అన్నారు. తాను ఈ మాట చెప్పిన వెంటనే అన్ని పార్టీలలోని అన్నలు, తండ్రులు తనపై విమర్శలు చేస్తున్నారని అన్నారు. ప్రస్తుతం ఉన్న బడ్జెట్ తో అది సాధ్యం కాదని, డబ్బులు ఎక్కడ నుండి ఇస్తామని అంటున్నారని చెప్పారు. నాయకులు అవినీతి సామ్యు తినడం మానేస్తే పేదవాళ్ళకు ఉచిత విద్య, వైద్యం అందుతాయని అన్నారు. ఇప్పుడున్న బడ్జెట్ తోనే ఉచిత వైద్యం, విద్య అందించవచ్చని లెక్కలతో సహా చెబుతానని వ్యాఖ్యానించారు. తన తల్లి పట్టుబట్టి ఇంగ్లీష్ మీడియం పాఠశాలలో చదివించిందని, ఆమె దయతో ఆమెరికా వరకు వెళ్లి చదువుకున్నానని తెలిపారు. టీఆర్ఎస్ ను గెలిపిస్తే అదే తెలివితే విద్య, వైద్యం అందించి చూపిస్తానని అన్నారు. ప్రస్తుతం రాష్ట్రంలో ఉన్న పార్టీలన్నీ అవసరమైన పనులు చేసేసిపోతే మరో పార్టీ పెట్టాల్సిన అవసరం ఎదురుకు వస్తుందన్నారు. అవినీతి అన్యాయం జరుగుతున్నాయని చెప్పినందుకే టీఆర్ఎస్ తనను బయటకు గెంజీసిందన్నారు. ప్రజా ఉద్యమాలు చేసినందుకే తనను బయటకు పంపించారని తెలిపారు.

బీజేపీపై రాజాసింగ్ ఫైర్

సూన్స్ డెస్క్, 19 జూలై (ఇది కద నిజం): వివాదాస్పద వ్యాఖ్యలతో బీజేపీ నుంచి బయటకు వెళ్లిన ఎమ్మెల్యే రాజాసింగ్ నిత్యం పార్టీలోని అంశాలను ఎండగడుతూ ఉన్నారు. ఈ క్రమంలో తాజా రాజకీయ పరిస్థితులపై స్పందిస్తూ.. సంచలన కామెంట్స్ చేశారు. తెలంగాణ బీజేపీలోని ఎంపీ ఈటల రాజేందర్, బండి సంజయ్ కలిస్తే పార్టీ అధికారంలోకి వస్తుందా అంటూ పార్టీ అధిష్టాన్ని ఆయన ప్రశ్నించారు. అలాగే పార్టీలోని సీనియర్ నాయకులు, పార్టీ కార్యకర్తల పరిస్థితి ఏంటని ఈ సందర్భంగా రాజాసింగ్ ప్రశ్నించారు. ఇక త్వరలో జరగబోయే జీహెచ్ఎంసీ ఎన్నికల అంశంపై మాట్లాడుతూ.. మూడు కార్పొరేషన్ల మేయర్లను గెలవడం కాదు.. ముందు ఒక కార్పొరేషన్ లో సంగం కార్పొరేటర్లను గెలిచి చూపించాలని ఈ సందర్భంగా రాజా సింగ్ సూచించారు. అలాగే పార్టీ ఒక వ్యక్తి కోసమే పని చేయడం మంచిది కాదని, అధ్యక్షుడు రాంచందర్ రావు చేతులు కట్టేసి పని చేయమంటే ఎలా అంటూ ఎమ్మెల్యే రాజా సింగ్ బీజేపీ అధిష్టానికి ప్రత్యక్ష వర్షం కురిపించారు.

వాంగ్‌చుక్ భార్య కీలక నిర్ణయం

సూన్స్ డెస్క్, 19 జూలై (ఇది కద నిజం): సామాజిక కార్యక్తర సోనమ్ వాంగ్‌చుక్ ఆరోగ్యం తీవ్రంగా క్షీణిస్తున్న నేపథ్యంలో ఆయన సతీమణి గీతాంజలి అంగ్కో ఢిల్లీ హైకోర్టు ను ఆశ్రయించారు. నీట్ (యూజీ) పరీక్షల అక్రమాలు, పేపర్ లీకేజీలపై విద్యాశాఖ మంత్రి ధర్మేంద్ర ప్రధాన్ కు వ్యతిరేకంగా జంతర్ మంతర్ పద్ధ నిరసన తెలుపుతున్న వాంగ్‌చుక్ ను పోలీసులు శనివారం సప్టర్‌జంగ్ ప్రభుత్వానుపత్రికి తరలించిన విషయం తెలిసిందే. ఈ నేపథ్యంలో ప్రభుత్వ ఆసుపత్రిలో వాంగ్‌చుక్ ను ఉంచడాన్ని ఆయన భార్య తప్పుబట్టింది. ఈ అంశంపై ఢిల్లీ హైకోర్టులో అత్యవసర విచారణ కోరుతూ పీఠీషన్ దాఖలు చేశారు. ఇది వైద్యం అందించడం కాదని, చట్టవిరుద్ధమైన నిర్బంధమని తీవ్ర ఆరోపణలు చేసింది. ఆసుపత్రి ఫ్లోర్ లో దాదాపు 30 మంది, ఆసుపత్రి ప్రాంగణంలో 100 మందికి పైగా పోలీసులు మోహరించి తమ కదలికలపై తీవ్ర ఆంక్షలు విధిస్తున్నారని సోఫల్ మీడియా వేదికగా తెలిపారు. కనీసం తమ న్యాయవాదులు, ఇప్పటి వరకు చికిత్స అందించిన వైద్యులను కలిసేందుకు కూడా పర్యిషన్ ఇవ్వడం లేదని ఆవేదన వ్యక్తం చేశారు. ఈ నిర్బంధం నుంచి తన భర్తను విడుదల చేసి, తమకు నచ్చిన ప్రైవేటు ఆసుపత్రికి తీసుకెళ్తేలా అనుమతిని ఇవ్వాలని గీతాంజలి అంగ్కో హైకోర్టును అభ్యర్థించారు.

రేవంత్ రెడ్డి, కేటీఆర్ మధ్య చీకటి ఒప్పందం

సూన్స్ డెస్క్, 19 జూలై (ఇది కద నిజం): రేవంత్ రెడ్డి, కేటీఆర్ మధ్య చీకటి ఒప్పందం ఉందని, బీఆర్ఎస్, కాంగ్రెస్ ఈ రెండు పార్టీలు యువతకు మోసం చేశాయని బీజేపీ లీడర్ ఎలీట్ మహేశ్వర్ రెడ్డి విమర్శించారు. ఆదివారం నాంపల్లిలోని బీజేపీ స్టేట్ కార్యాలయంలో మీడియాతో మాట్లాడిన ఆయన.. శనివారం బీఆర్ఎస్ యువ సంగ్రామ సదస్సును చూసి ప్రజలు నవ్వుకుంటున్నారన్నారు. తొమ్మిదివరేళ్లు యువతకు బీఆర్ఎస్ ఎన్ని ఉద్యోగాలిచ్చింది? ఈ రెండున్నరేళ్లలో కాంగ్రెస్ ఎన్ని ఉద్యోగాలు ఇచ్చిందని ప్రశ్నించారు. బీఆర్ఎస్, కాంగ్రెస్ పాలన ఒకటే ఉందని ఈ రెండు పార్టీల్లో ఒకరికి అధికార దాహం, మరొకరికి ధన దాహంతో ఉన్నారని ఈ రెండు పార్టీలు కలిసి తెలంగాణ రాష్ట్రాన్ని భ్రష్టుపెట్టిస్తున్నారన్నారు. యువత విషయంలో కేటీఆర్ మొసలి కన్నీరు కారుస్తున్నారని, అధికారం కోల్పోయిన బాధను వెల్లివిచ్చుకుంటున్నాడని విమర్శించారు. రేవంత్ రెడ్డి ఔరంగజేబులా.. కేటీఆర్ ఆదిల్ షాలా వ్యవహరిస్తున్నారని వీరిని ఓడించేందుకు ప్రతపతి శివాజీలా మోడి వస్తున్నారన్నారు. నిరుద్యోగ యువతను ఓటు బ్యాంక్ గా చూడవద్దన్నారు. ఉద్యోగాలు ఇవ్వమంటే ఎండ్లెస్ తాగి చావమంటారా? కాంగ్రెస్, బీఆర్ఎస్ కలిసి జగన్మూలకం ఆడుతున్నాయని, రెండు పార్టీలు లక్షల కోట్ల అప్పుల ఊబిలోకి ఈ రాష్ట్రాన్ని నెట్టాయన్నారు. 54 వేల కోట్లు సింగరేణి బకాయిలు పెట్టారని 12 వేల కోట్లు ఫీజు రీయంబర్స్ మెంట్ బకాయిలు పెట్టి విద్యార్థుల జీవితాలతో ఈ ప్రభుత్వం చెలాటం ఆడుతోందన్నారు. లక్షల కోట్లు అప్పులు తెచ్చి లక్షల కోట్ల బకాయిలు పెట్టిన ఈ రెండు పార్టీలు ఒకరు తిడితే మరొకరు ఎప్పినట్లు నాటకం ఆడుతున్నాయని యుద్ధబట్టారు. అన్ని వర్గాలను ఈ ప్రభుత్వం మోసం చేసిందన్నారు. ఎన్నికలకు ముందు కాంగ్రెస్ పార్టీ ఫేక్ గాంధీలకు తీసుకువచ్చి డిక్టరేషన్ ఇప్పించారని ఇప్పుడు ఉద్యోగాలు భర్తీ చేయాలని అడిగితే నిరుద్యోగులపై లాఠీలు ఝుళిపిస్తున్నారని మండిపడ్డారు. 20 వేల పోలీసు ఉద్యోగాలు ఇవ్వమంటే ఎండ్లెస్ తాగి చావమంటున్న రేవంత్ రెడ్డికి ఎందుకింత అహంకారం అని ప్రశ్నించారు.

పార్లమెంట్ వర్షాకాల సమావేశాలు అఖిలపక్ష భేటీ బహిష్కరణ

సూన్స్ డెస్క్, 19 జూలై (ఇది కద నిజం): పార్లమెంట్ వర్షాకాల సమావేశాల ప్రారంభానికి ముందు అత్యంత కీలక పరిణామం చోటుచేసుకుంది. కేంద్ర ప్రభుత్వం నిర్వహించిన అఖిలపక్ష సమావేశం తీవ్ర ఉత్సాహం దారితీసింది. ప్రభుత్వ వైఖరిపై నిరసన వ్యక్తం చేస్తూ ప్రతిపక్ష 'ఇండియా' కూటమి సభ్యులు సమావేశం నుంచి మధ్యలోనే వాకౌట్ చేశారు. ఇక సమావేశం ప్రారంభమైన కొద్దిసేపటికే దేశవ్యాప్తంగా సంచలనం సృష్టించిన నీట్ పరీక్షల అక్రమాలు, పేపర్ లీకేజీల వ్యవహారంపై పార్లమెంట్ లో ఖచ్చితంగా చర్చ జరగాలని వివక్షలు పట్టుబట్టాయి. అదేవిధంగా వాటితో పాటు లడభోక్ స్పెషల్ స్టేట్స్ కోరుతూ సామాజిక కార్యక్తర సోనమ్ వాంగ్‌చుక్ చేస్తున్న నిరసనల, ఆయోధ్య రామాలయం పరిసరాల్లో కురిసిన వర్షాలకు రోడ్డు, మౌలిక వసతులు దెబ్బతినడం, విరాళాల చోరీ వంటి కీలక అంశాలను ఎజెండాగా మార్చాలని ప్రతిపక్షాలు డిమాండ్ చేశాయి. అయితే, తాము లేవనెత్తిన అంశాలకు ప్రభుత్వం నుంచి సరైన స్పందన లభించకపోవడంతో సమావేశాన్ని బహిష్కరిస్తూ 'ఇండియా' కూటమి భాగస్వామ్య పక్షాల నేతలంతా మీటింగ్ నుంచి బయటకు వచ్చేశారు. వర్షాకాల సమావేశాలు ప్రారంభం కాకముందే అధికార, ప్రతిపక్షాల మధ్య ఈ స్థాయిలో విభేదాలు భగ్గుమనేడంతో.. రాబోయే పార్లమెంట్ సభలు తీవ్ర గందరగోళం మధ్య సాగే అవకాశాలు కనిపిస్తున్నాయి.

సింగరేణి కార్మికులకు అన్యాయం

సూన్స్ డెస్క్, 19 జూలై (ఇది కద నిజం): సింగరేణిలో మెడికల్ అన్ ఫిట్ కోసం దరఖాస్తు చేసుకున్న 2 వేల మంది కార్మికుల వాసులకు ఉద్యోగాలు ఇచ్చే వరకు తెలంగాణ రక్షణ సేన ఉద్యమిస్తుందని ఆపార్టీ అధ్యక్షురాలు కల్వకుంట్ల కవిత అన్నారు. మెడికల్ బోర్డు నిర్వహించకుంటే నిరవదళ నిరాహార దీక్ష చేస్తానని తెలంగాణ రక్షణ సేన హెచ్చరించడంతో ప్రభుత్వం రెండు రోజుల పాటు నామమాత్రంగా మెడికల్ బోర్డు నిర్వహించిందన్నారు. 2 వేల మంది కార్మికులు మెడికల్ బోర్డు కోసం ఎదురు చూస్తుంటే కేవలం 120 మంది కార్మికుల పేర్లు మాత్రమే ప్రకటించిందని, అందులోనూ 28 మంది కార్మికులకు తమను మెడికల్ బోర్డుకు పిలిచారనే సమాచారం కూడా లేదని ఆగ్రహం వ్యక్తం చేశారు. ఈ మేరకు ఇవాళ ఓ వీడియో రిలీజ్ చేసిన కవిత రాష్ట్ర ప్రభుత్వంపై విమర్శలు గుప్పించారు. ఇంత అన్యాయం జరుగుతుంటే ఏం చేస్తున్నారు? మెడికల్ బోర్డుకు పిలిచిన వారిలో కేవలం 20 శాతం మందినే అన్ ఫిట్ చేశారని సింగరేణిలోని కాపాడాలని, కార్మికులకు మంచి చేయాలని వారికి భరోసా ఇవ్వాలన్న ఉద్దేశం ప్రభుత్వానికి లేదన్నారు. కాంట్రాక్టర్ నుంచి వచ్చే కమిషన్ కు సీఎం, డిప్యూటీ సీఎం కక్కుర్తి పడి సింగరేణి సంస్థను నిర్వీర్యం చేయాలని చూస్తున్నారని ద్వేషమెత్తారు. గతంలో మోదిగారి నేత అన్ ఫిట్ ప్రక్రియను కొనసాగించాలని డిమాండ్ చేశారు. సింగరేణి కార్మికుల ఓట్లతో గెలిచిన కాంగ్రెస్ పార్టీ కోల్ బెట్ ప్రాంత ఎమ్మెల్యేలు సిగ్గుతో తలదించుకోవాలని, కార్మికులకు అన్యాయం జరుగుతుంటే సింగరేణి ప్రాంత ఎమ్మెల్యేలు ఏం చేస్తున్నారు? మీరు మీ ముఖ్యమంత్రి కాళ్ళ పట్టుకుంటారా? బతిమాలుకుంటారా? అనేది మీరే నిర్ణయించుకుని ప్రతివేలా రెండు సార్లు మెడికల్ బోర్డు పెట్టించేలా చర్యలు తీసుకోవాలన్నారు. ఈ విషయంలో కోల్ బెట్ ప్రాంత ఎమ్మెల్యేలను నిలదీయాలని హెచ్ఎంఎస్, తెలంగాణ రక్షణ సేన క్యారెడ్? కు పిలుపునిచ్చారు.

తెలుగు రాష్ట్రాలకు అల్టర్

మొదటి పేజీ తరువాయి కాగా ఈ వర్షాల పట్ల ప్రజలు అప్రమత్తంగా ఉండాలని అధికారులు కోరారు. ఆంధ్రప్రదేశ్ విపత్తు నిర్వహణ సంస్థ ప్రకారం.. ఆదివారం రాష్ట్రంలోని కొన్ని జిల్లాల్లో పీడుగులతో కూడిన భారీ వర్షాలు కురిసే ఛాన్స్ ఉంది. ముఖ్యంగా త్రీకాకుళం, విజయనగరం, పార్వతీపురం మన్యం, అల్లూరి సీతారామరాజు, ఏలూరు, కృష్ణా, ఎన్టీఆర్, గుంటూరు, బాపట్ల, ప్రకాశం, నల్లూరు, నంద్యాల, కడప జిల్లాల్లో మోస్తరు వర్షాలు కురుస్తాయని, ఇతర జిల్లాల్లో తేలికపాటి వర్షాలు పడతాయని అంచనా వేసింది. ఇక సోమవారం విజయనగరం, పార్వతీపురం మన్యం, అల్లూరి సీతారామరాజు, విశాఖపట్నం, తూర్పుగోదావరి, ఏలూరు జిల్లాలలో ఉరుములు, మెరుపులు, పీడుగులతో కూడిన వర్షాలు కురిసే అవకాశం ఉంది. వర్షాలు కురిసే సమయంలో ప్రజలు చెట్ల కింద, విద్యుత్ స్తంభాల కింద నిలబడవద్దని, మత్స్యకారులు సముద్రంలోకి చేపల వేటకు వెళ్ళొద్దని హెచ్చరించింది. తెలంగాణలో సైతం రాబోయే మూడు నుంచి ఐదు రోజుల పాటు వర్షాలు కురిసే అవకాశం ఉందని వాతావరణ శాఖ తెలిపింది. రాష్ట్రంలోని పలు జిల్లాల్లో కొన్ని చోట్ల తేలికపాటి వర్షాలు కురిస్తే.. మరికొన్ని చోట్ల ఉరుములతో కూడిన మోస్తరు వర్షాలు కురిసే అవకాశం ఉందని పేర్కొంది. గత కొన్ని రోజులుగా తీవ్ర ఉష్ణోగ్రత, ఉష్ణోగ్రతలతో ఇబ్బంది పడుతున్న సామాన్య ప్రజలు, వర్షాల కోసం అలాగే ఎదురుచూస్తున్న రైతన్నలకు ఈ వర్ష సూచన కాస్త ఊరటనిచ్చే విషయమని నిపుణులు అభిప్రాయపడుతున్నారు.

ఎల్‌నినోపై ప్రభుత్వం అల్టర్

సూన్స్ డెస్క్, 19 జూలై (ఇది కద నిజం): తెలంగాణ రాష్ట్రంలో ఎల్ నినో ఎఫ్ఫెక్ట్ నేపథ్యంలో రాష్ట్ర ప్రభుత్వం అప్రమత్తమైంది. వర్షపాతం, భూగర్భ జలాలు, సాగునీరు, తాగునీటి ఎద్దడి వంటి అత్యవసర పరిస్థితులను పర్యవేక్షించేందుకు 10 ఉమ్మడి జిల్లాలకు ప్రత్యేక అధికారులుగా సీనియర్ ఐఎస్ అధికారులను నియమిస్తూ ప్రభుత్వ ప్రధాన కార్యదర్శి సంజయ్ జాజా తాజాగా ఉత్తర్వులు జారీ చేశారు. స్పెషల్ ఆఫీసర్లు తమకు కేటాయించిన జిల్లాల్లో వర్షపాతం, జలాశయాల్లో నీటి మట్టాలు, భూగర్భ జలాల స్థాయిలు, తాగునీటి లభ్యత, వ్యవసాయ, ఉద్యాన పంటల పరిస్థితి, విద్యుత్ సరఫరా తదితర అంశాలను నిరంతరం పరిశీలించాలని ఉత్తర్వుల్లో పేర్కొన్నారు. పరిస్థితులను సమర్థంగా ఎదుర్కోవేందుకు అన్ని శాఖల మధ్య సమన్వయం ఉండేలా చర్యలు తీసుకోవాలని ఆదేశించారు. అలాగే ప్రత్యేక అధికారులు తమకు కేటాయించిన జిల్లాలను జూలై 20న సందర్శించాలని, ఆయో జిల్లాలకు ఇన్చార్జ్లుగా ఉన్న మంత్రులతో కలిసి జిల్లా స్థాయి సమీక్ష సమావేశాల్లో పాల్గొని, ప్రజాప్రతినిధులు, జిల్లా అధికారులతో సమావేశాలు నిర్వహించేందుకు సహకరించాలని సూచించింది. ఈ సమావేశాలు ప్రభుత్వం నిర్దేశించిన అజెండా ప్రకారం నిర్వహించాల్సి ఉంటుందని తెలిపింది. జిల్లాల వారీగా నియమితులైన ప్రత్యేక అధికారులు: హైదరాబాద్: జయేష్ రంజన్ రంగారెడ్డి: వికాస్ రాజ్ కరీంనగర్: డిన్నర్ మహ్మద్ దత్తే ఎక్కా మెదక్: ఎ.వాణి ప్రసాద్ నిజామాబాద్: డాక్టర్ యోగితా రాజా నల్గొండ: హరిచందన దాసరి ఆదిలాబాద్: కె.ఇలంబరితి వరంగల్: ఎ.త్రివేణి సుమారుబాబ్‌నగర్: వి.పి. గౌతమ్ ఖమ్మం: అనుదీప్ దురిశెట్టి జిల్లా నివేదికల అనంతరం సీఎం సమీక్ష: గత శుక్రవారం జరిగిన భేటీలో ఎల్‌నినో పరిస్థితులపై కేబినెట్ చర్చించింది. తాజా వాతావరణ పరిస్థితుల నేపథ్యంలో ఎన్‌నినో ప్రభావంపై రాష్ట్రవ్యాప్తంగా అమావాసన సదస్సులు నిర్వహించాలని నిర్ణయించింది. రాష్ట్ర ప్రణాళిక మండలి ఉపాధ్యక్షుడు వినూరెడ్డి అధ్యక్షతన వ్యవసాయ నిపుణులు, శాస్త్రవేత్తలతో వ్యవసాయ రంగంపై ఎల్ నినో ప్రభావంపై ప్రత్యేక నివేదిక రూపొందించాలని కేబినెట్ సూచించింది. అలాగే అన్ని జిల్లాల్లో క్షేత్రస్థాయిలో పరిస్థితులు, వెంటనే చేపట్టాల్సిన చర్యలు తెలుసుకునేందుకు అత్యవసర సమీక్ష సమావేశాలు నిర్వహించాలని అధికార యంత్రాంగాన్ని ఆదేశించింది. జూలై 20న ఉమ్మడి జిల్లాల వారీగా జిల్లా మంత్రులు అధ్యర్థులతో ప్రత్యేక సమీక్ష సమావేశాలు నిర్వహించాలని కేబినెట్ జిల్లా మంత్రులపై ఆదేశించింది. ఇన్ చార్జి మంత్రులతో పాటు ఒక్కో సీనియర్ ఐఎస్ అధికారికి ఈ బాధ్యతలు అప్పగించాలని మంత్రి మండలి నిర్ణయించింది. ఈ నిర్ణయం మేరకు తాజాగా ప్రభుత్వం ఉమ్మడి జిల్లాల వారీగా ఐఐఎస్ అధికారులను స్పెషల్ ఆఫీసర్లుగా నియమించింది.

హైద్రాకు రెండేండ్లు..3,315 ఎకరాలు స్వాధీనం

మొదటి పేజీ తరువాయి మొదటిలో కాలంలో 581 ఆక్రమణలను తొలగించి 499 ఎకరాల ప్రభుత్వ భూమిని కాపాడింది. రెండో విధానిలో 801 ఆక్రమణలు తొలగించి ఏకంగా 2,812 ఎకరాల ప్రభుత్వ భూమిని కాపాడింది. 20 చెరువులు.. రెండేండ్లలో 20 చెరువులకు సంబంధించిన ఆక్రమణలను తొలగించి అభివృద్ధి చేయాలని నిర్ణయించింది. వీటిలో ఇప్పటికే ఆరు చెరువులను అభివృద్ధి చేసింది. మరో 14 చెరువులను రెండో దశలో అభివృద్ధి చేయాలని హైద్రా నిర్ణయించింది. మొదటి దశలో ఆరు చెరువులను హైద్రా అభివృద్ధి చేయగా, ఇందులో ఇప్పటికే బతుకమ్మకుంట, కాకటిపల్లి సల్ల చెరువు, బమ్మకే ఉద్దోలా ఈ మూడు చెరువులు అందుబాటులోకి వచ్చాయి. మరో మూడు చెరువులు అందుబాటులోకి రానున్నాయి. అలాగే రెండో విడతలో 14 చెరువుల పనులను హైద్రా చేపట్టింది. వీటికి తోడు క్యూరీ పరిధిలో నలు దిక్కుల నాలుగు చెరువులను మినీ ట్యాంక్ బండెలా డెవలప్ చేయాలని రాష్ట్ర ప్రభుత్వం హైద్రాను ఆదేశించింది. ఈ మేరకు రూ.227.98 కోట్లకు ప్రభుత్వం అనుమతులు జారీ చేసింది. ఈ నిధులతో ప్యాక్స్ సాగర్, అమీన్‌పూర్ చెరువు, అంబర్ చెరువు, సరూర్‌నగర్ చెరువులకు మినీ ట్యాంక్ బండెలను ఏర్పాటు చేయడానికి హైద్రా కసరత్తు చేస్తోంది. 1200 పీఠీషన్లు.. హైద్రాకు వ్యతిరేకంగా ఏకంగా 1200 పీఠీషన్లు దాఖలయ్యాయి. వీటిలో 900 కేసులను కోర్టుల్లో హైద్రా అధికారులు, అద్యక్షేట్లు పరిష్కరించుకుంటూ వచ్చారు. మిగిలిన కేసులు ట్రయల్‌లో ఉన్నాయి. భూవివాదాలు, యాజమాన్య హక్కులు, కూల్చివేతల చట్టబద్ధత వంటి అంశాలపై న్యాయపరమైన పోరాటం కొనసాగుతోంది.



ప్రాణాలకు ముప్పుగా మారిన సిద్ధాపూర్ శివారులోని రహదారి



ఇది కదా నిజం, ఉమ్మడి నిజామాబాద్ జిల్లా పిట్లం, జూలై 19: కామారెడ్డి జిల్లా పిట్లం మండలం సిద్ధాపూర్ శివారులోని పిట్లం--బాన్సువాడ ప్రధాన రహదారి పూర్తిగా దెబ్బతిని ప్రయాణికులకు సరకయాతనగా మారింది. రోడ్లంతా భారీ గుంతలు ఏర్పడగా, ఇటీవల కురిసిన వర్షాలతో అవి నీటితో నిండిపోయి గుంతల లోతు కనిపించని పరిస్థితి నెలకొంది. ఈ మార్గంలో ప్రతిరోజూ విద్యార్థులు, ఉద్యోగులు, రైతులు, వ్యాపారులు వందలాది వాహనాలతో రాకపోకలు సాగిస్తుంటారు. గుంతలను తప్పించుకునే ప్రయత్నంలో వాహనాలు అదుపు తప్పి ప్రమాదాలకు గురయ్యే ప్రమాదం ఉందని ప్రయాణికులు ఆందోళన వ్యక్తం చేస్తున్నారు. ద్విచక్ర వాహనదారులు తీవ్ర ఇబ్బందులు ఎదుర్కొంటుండగా, వర్షం కురిసిన ప్రతిసారి ఈ రహదారిపై ప్రయాణం మరింత ప్రమాదకరంగా మారుతోంది.

ప్రజాప్రతినిధులు, సంబంధిత అధికారులు వెంటనే స్పందించి రహదారికి శాశ్వత మరమ్మతులు చేపట్టి ప్రజలకు సురక్షితమైన రవాణా సౌకర్యం కల్పించాలని వాహనదారులు డిమాండ్ చేస్తున్నారు.

మొక్కలు నాటడాం పర్యావరణాన్ని కాపాడుదాం

సేవా సప్తాహంలో వీహెచ్పీ--బజరంగ్ దశ్ వృక్షార్పణ

ఇది కదా నిజం, ఉమ్మడి నిజామాబాద్ జిల్లా పిట్లం, జూలై 19: పర్యావరణ పరిరక్షణే లక్ష్యంగా విశ్వ హిందూ పరిషత్--బజరంగ్ దశ్ ఆధ్వర్యంలో సేవా సప్తాహ కార్యక్రమంలో భాగంగా కామారెడ్డి జిల్లా పిట్లం మండల కేంద్రంలోని ఆదివారం పాఠశాల ఆవరణలో వృక్షార్పణ కార్యక్రమాన్ని నిర్వహించారు. "మొక్కలు నాటడాం పర్యావరణాన్ని కాపాడుదాం" అనే నినాదంతో సభ్యులు మొక్కలు నాటి, పచ్చదన్నాన్ని పెంపొందించడం ప్రతి ఒక్కరి సామాజిక బాధ్యత అని పేర్కొన్నారు. ఈ సందర్భంగా పర్యావరణ సమతుల్యతను కాపాడాలంటే ప్రతి ఒక్కరూ కనీసం ఒక మొక్కను నాటి, దానిని సంరక్షించాలని పిలుపునిచ్చారు. ఈ కార్యక్రమంలో పిట్లం బజరంగ్ దశ్ సంయోజక మంచి రంజిత్, నాగరాజు, ఉడుగుల శ్రీకాంత్, ఉడుగుల రాము, నిఖిల్, కిట్టు, పవన్, దాసు, శ్రీకాంత్ తదితరులు పాల్గొన్నారు.



వర్షాభివృద్ధి కోసం పిట్లం శివాలయంలో గుడి నింపుడు మహోత్సవం

నేడు ప్రత్యేక పూజలు, 21న మహా అన్నప్రసాద వితరణ



ఇది కద నిజం, ఉమ్మడి నిజామాబాద్ జిల్లా పిట్లం, జూలై 19: సకాలంలో వర్షాలు కురిసి పాడిపంటలు సమృద్ధిగా పండాలని, సర్వలోక క్షేమం చేకూరాలని ఆకాంక్షిస్తూ పిట్లం చెరువుకట్టలోని పరమేశ్వరాలయంలో గుడి నింపుడు మహోత్సవాన్ని ఘనంగా నిర్వహించనున్నట్లు ఆలయ కమిటీ ప్రకటించింది. జూలై 20 (సోమవారం) ఉదయం 8 గంటలకు భగవంతుని నామస్మరణ మధ్య పవిత్ర గుడి నింపుడు కార్యక్రమం నిర్వహించనున్నట్లు తెలిపింది. కార్యక్రమంలో పాల్గొనే భక్తులు తమ ఇళ్ల నుంచి ఖాళీ బిందె తీసుకురావాలని సూచించింది. అదే రోజు రాత్రి 8 గంటలకు భక్తి గీతాలతో భజన కార్యక్రమం నిర్వహించనుండగా, జూలై 21 (మంగళవారం) మధ్యాహ్నం మహా అన్నప్రసాద వితరణ చేపట్టనున్నట్లు పేర్కొంది. ఈ పవిత్ర ఆధ్యాత్మిక వేడుకల్లో భక్తులు అధిక సంఖ్యలో పాల్గొని పరమేశ్వరుని అనుగ్రహం పొందాలని, కార్యక్రమాన్ని విజయవంతం చేయాలని ఆలయ కమిటీ విజ్ఞప్తి చేసింది.

ఓటరు దరఖాస్తుల పరిశీలన వేగవంతం

ఇది కద నిజం, ఉమ్మడి నిజామాబాద్ జిల్లా పిట్లం, జూలై 19: కామారెడ్డి జిల్లా పిట్లం మండల కేంద్రంలోని గ్రామపంచాయతీ కార్యాలయంలో ఓటరు దరఖాస్తుల పరిశీలన ప్రక్రియను గ్రామ సర్పంచ్ కమ్మరి చంద్రశేఖర్, కాంగ్రెస్ నాయకుడు అయ్యతేజ్ రామిరెడ్డి కలిసి పరిశీలించారు. అధికారుల దృష్టికి రాని పెండింగ్ దరఖాస్తులను గుర్తించి వాటిని క్షుణ్ణంగా పరిశీలించారు. ఆర్డులైన ప్రతి ఓటరికీ న్యాయం జరిగేలా దరఖాస్తుల పరిశీలన పారదర్శకంగా చేపట్టాలని సూచించారు. ఈ కార్యక్రమంలో పలువురు స్థానిక నాయకులు, ప్రజాప్రతినిధులు పాల్గొన్నారు.



సమగ్ర ఓటరు జాబితా సవరణ ప్రక్రియలో ఉత్తమ ప్రతిభ కనబరిచిన బిఎల్ఓలు, బిఎల్ఓల ఘన సన్మానం

ఇది కద నిజం: జగిత్యాల జిల్లా కోర్టుల్ల నియోజకవర్గంలో సమగ్ర ఓటరు జాబితా సవరణ ప్రక్రియలో భాగంగా 100% ఎన్యూమరేషన్ ఫార్మ్లూ పూర్తి చేసి, డిజిటలైజేషన్ ప్రక్రియను వేగంగా పూర్తి చేసిన బిఎల్ఓలు మరియు బిఎల్ఓలను జిల్లా ప్రధాన కార్యదర్శి, దిశా కమిటీ సభ్యులు మరియు న్యాయవాది వడ్డేపల్లి శ్రీనివాస్ ఘనంగా సన్మానించారు. ఈ కార్యక్రమంలో భాగంగా కోర్టుల్ల మండలంలోని బూత్ నెంబర్ 96 (బిఎల్ఓ ఇందిరమ్మ, బిఎల్ఓ2 వుండ్ర విజయ రెడ్డి), 97 (బిఎల్ఓ సుమలత, బిఎల్ఓ 2 పాతర్ల మహేష్), జోగినిపల్లి గ్రామంలోని బూత్

నెంబర్ 117 (బిఎల్ఓ వనజ, బిఎల్ఓ 2 కనికారపు రాజేశం), 118 (బిఎల్ఓ కృష్ణవేణి, బిఎల్ఓ 2 కందుల శ్రీనివాస్), సర్వరాజ్ పూర్ బూత్ నెంబర్ 112 (బిఎల్ఓ కె. రాధా, బిఎల్ఓ 2 తాలూకా రవి), బలాపూర్ బూత్ నెంబర్ 106 (బిఎల్ఓ 2 అలుకూరి నందిని), మరియు తిమ్మయపల్లి తండా బూత్ నెంబర్ 110 (బిఎల్ఓ2 మారుపాక రిషిత్)లను ప్రత్యేకంగా అభినందిస్తూ వారికి శాలువాలు కప్పి, మొక్కలను బహూకరించారు. ఈ సందర్భంగా శ్రీనివాస్ మాట్లాడుతూ ఈ నెల 20వ తేదీలోపు తమకు కేటాయించిన డిజిటలైజేషన్ ప్రక్రియను 100% పూర్తి చేసి



ప్రతి బిఎల్ఓ మరియు బిఎల్ఓ 2లను ఇదే విధంగా ఘనంగా సన్మానిస్తామని వెల్లడించారు. ఈ కార్యక్రమంలో మండల అధ్యక్షులు పంచరి విజయ్, జిల్లా కిసాన్ మోర్చా అధ్యక్షులు మరియు జోగినిపల్లి సర్పంచ్ బద్దం తిరుపతిరెడ్డి, పైడిమడుగు ఎన్ఐఆర్ మండల ఇంచార్జ్ బొలిశెట్టి రాజేందర్, సీనియర్ నాయకులు మల్లేష్ యాదవ్, విజయ్ తదితరులు అంబల్ల సుదర్శన్, వెంకట రెడ్డి రాజు, పాల్గొన్నారు.

ప్రభుత్వ సదుపాయాలను సద్వినియోగం చేసుకోండి..!



ఇది కద నిజం న్యూస్ కడపజిల్లా జూలై 19 : ప్రభుత్వం విద్యార్థుల సంక్షేమానికి కల్పిస్తున్న అన్ని సౌకర్యాలను సద్వినియోగం చేసుకుని వికాగ్రతతో చదువుకుని ఉన్నత స్థాయికి చేరుకోవాలని వల్లూరు మండల డిడిపీ అధ్యక్షుడు సానైటీ చైర్మన్ లేబాక నాగేశ్వరరెడ్డి పిలుపునిచ్చారు. వల్లూరు

అందజేసింది. ఈ సందర్భంగా జరిగిన కార్యక్రమంలో విద్యార్థులకు వస్తువులను పంపిణీ చేసిన అనంతరం. నాగేశ్వరరెడ్డి మాట్లాడుతూ.. ప్రభుత్వం అందిస్తున్న ప్రతి సంక్షేమ కార్యక్రమం విద్యార్థుల అభివృద్ధి కోసమేనని, అలాంటి

విలువైన అవకాశాలను వృథా చేయకుండా సంపూర్ణంగా వినియోగించుకోవాలని ఆయన సూచించారు. విద్యార్థి జీవితంలో క్రమశిక్షణ, వికాగ్రత, సమయపాలన, పట్టుదల ఎంతో ముఖ్యమని, ఇవే భవిష్యత్తులో విజయానికి పునాది రాళ్లుగా నిలుస్తాయని చెప్పారు..

హెచ్డబ్ల్యూ.ఎల్. వెంకటరెడ్డి మాట్లాడుతూ.. ప్రభుత్వం అందజేసిన వస్తువులు విద్యార్థుల సౌకర్యార్థమేనని, వాటిని జాగ్రత్తగా ఉపయోగించి సంరక్షించుకోవాలని సూచించారు. వసతి గృహంలో పరిశుభ్రతను పాటించి చదువుకు అనుకూలమైన వాతావరణాన్ని సద్వినియోగం చేసుకోవాలని, ప్రతి విద్యార్థి ఉన్నత లక్ష్యాలతో ముందుకు సాగాలని ఆకాంక్షించారు. ఈ కార్యక్రమంలో అంజనేయులు, రమణారెడ్డి, సురేష్, ఓటలేష్ యాదవ్, మాధవరెడ్డి, వెంకటసుబ్బయ్య, హాస్లత్ సిబ్బంది, ప్రజాప్రతినిధులు, నాయకులు, విద్యార్థులు పాల్గొన్నారు..

స్వగుల్ కమిటీ ఆధ్వర్యంలో చలో విజయవాడ వాల్ పోస్టర్

ఇది కద నిజం న్యూస్ కడపజిల్లా జూలై 19: మైదుకూరు సెక్షన్ పరిధిలోని ఏపీ విద్యుత్ ఉద్యోగుల స్వగుల్ కమిటీ ఆధ్వర్యంలో చలో విజయవాడ వాల్ పోస్టర్ అవిష్కరణ చేయడం జరిగింది. విద్యుత్ శాఖలో సుదీర్ఘంగా చాలించాలని జీతాలతో పనిచేస్తున్న కాంట్రాక్ట్ కార్మికుల సర్వీస్, విద్యార్థులను పరిగణలోకి తీసుకొని వారిని తక్షణమే ఖాళీ పోస్టులలో భర్తీ చేయాలని ఏపీ విద్యుత్ ఉద్యోగుల స్వగుల్ కమిటీ నాయకులు డిమాండ్ చేశారు. ఈ మేరకు యూనియన్ రాష్ట్ర ఉపాధ్యక్షులు బి. నాయుర్ రసూల్, జిల్లా అధ్యక్షులు బిఎన్. నాగసుబ్బయ్య ఒక సంయుక్త ప్రకటనలో తెలియజేశారు.

లైన్లను, జూనియర్ అసిస్టెంట్ పోస్టులను వెంటనే భర్తీ చేయాలని డిమాండ్ చేశారు. విద్యుత్ శాఖలో పనిచేస్తున్న ఉద్యోగులందరికీ పాత పెన్షన్ విధానాన్ని అమలు చేయాలని ఆయన తెలియజేశారు. అలాగే టాటా ఏజెన్సీ పాలసీ చాలా అధ్వానంగా ఉందని దీనిపైన యాజమాన్యం వెంటనే చర్యలు తీసుకుని కార్మికులకు న్యాయం చేయాలని వారు డిమాండ్ చేశారు. ఈ పాలసీ వలన కార్మికులు ఆర్థికంగా చాలా ఇబ్బందులకు గురవుతున్నారని, ఈ సందర్భంగా తెలియజేశారు.



డివిలను వెంటనే విడుదల చేయాలని, అలాగే 2026 లో పిఆర్సీ అమలు చేయాలని డిమాండ్ చేశారు. అలాగే జూనియర్ లైన్స్ లను ఏఎల్ఎం లుగా ప్రమాదాన్ని కల్పించాలని వారు డిమాండ్ చేశారు. . ఈ కార్యక్రమంలో మనోజ్, పెద్ద నాగేంద్ర, రాము పాల్గొన్నారు.

ఎర్రగుంట్లలో గంజా రవాణాచేస్తున్న వ్యక్తులు అరెస్ట్



ఇది కద నిజం న్యూస్ కడపజిల్లా జూలై 19:

కడపజిల్లా ఎస్సీ నచికేట్ విశ్వనాథ్, జమ్మలమడుగు డిఎస్సీ ఆదేశానుసారం ఎర్రగుంట్ల సర్కిల్ ఇన్స్పెక్టర్ విశ్వనాథ్ ఎర్రగుంట్లలో గంజాయి విక్రయిస్తున్న ముగ్గురు యువకులను అదుపులోకి తీసుకున్నారు. ఎర్రగుంట్ల టోన్ పరిధిలోని వైజంక్షన్ సమీపంలో అక్రమంగా గంజాయి కలిగి ఉన్న ముగ్గురు యువకులను ఆదివారం మధ్యాహ్నం ఎర్రగుంట్ల పోలీసులు అరెస్ట్ చేసినట్లు స్థానిక ఇన్స్పెక్టర్ ఆఫ్ పోలీస్ ఒక ప్రకటనలో తెలిపారు. నిందితుల వద్ద నుంచి 150 గ్రాముల గంజాయి 3 స్పార్ట్ మెబైల్ ఫోన్లు, 1,900 నగదు స్వాధీనం చేసుకున్నట్లు తెలిపారు. రాబడిని సమాచారంతో వై జంక్షన్ వద్ద తనిఖీలు చేపట్టగా ఈ ముగ్గురు యువకులు గంజాయితో పట్టుబడ్డారని అన్నారు. విచారణలో వీరు గుంతకల్లుకు చెందిన షికారి కాలనీ నివాసితులైన కమల, మధుమతి, జీవ అనే వ్యక్తుల వద్ద నుండి ఈ గంజాయిని కొనుగోలు చేసినట్లు అంగీకరించారు.

గంజాయి సరఫరా చేసిన మిగతా ముద్దాయిలు ప్రస్తుతం పరారీలో ఉన్నారని, వారి కోసం ప్రత్యేక బృందాలతో గాలింపు చర్యలు చేపడుతున్నామని ఇన్స్పెక్టర్ తెలిపారు. తల్లి, తండ్రులు తమ పిల్లల పట్ల అప్రమత్తంగా ఉండి మత్తు పదార్థాలకు దూరంగా ఉంచాలని పిల్లల యొక్క సెల్ ఫోన్, నడపడిక ను పరిశీలించి వారిభవిష్యత్తును కాపాడుకోవాలని తెలిపారు. అక్రమ విక్రయాలకు పాల్పడితే కఠిన చర్యలు ఉంటాయని ఎర్రగుంట్ల ఎన్ఐఐ ప్రజలను ఉద్దేశించి తెలిపారు.

గంగారం ప్రభుత్వ వైద్యశాలలో మెరుగైన సదుపాయాలు కల్పించాలి: సీపీఎం"

భాజీ పోస్టులు భర్తీ చేసి రోగులకు నాణ్యమైన వైద్యం అందించాలి: ఐదవ రాష్ట్ర కోశాధికారి మాచర్ల భారతి"



జిల్లా నేత) జూబిలీ శ్రీనివాస్ ప్రభుత్వాన్ని డిమాండ్ చేశారు.గంగారం ప్రభుత్వ వైద్యశాలను సందర్శించి రోగులు, వైద్య సిబ్బందితో మాట్లాడి సమస్యలను తెలుసుకున్నారు.

ఈ సందర్భంగా వారు మాట్లాడుతూ సత్తుపల్లి రూరల్, ఆర్మీస్ ప్రాంతాలకు చెందిన సుమారు 77 వేల మంది ప్రజలకు గంగారం ప్రాథమిక ఆరోగ్య కేంద్రం సేవలు అందిస్తోందని తెలిపారు. గ్రామాల్లో ఆరోగ్య శిబిరాలు నిర్వహించేందుకు ప్రత్యేక మెబైల్ వైద్య వాహనం (అంబులెన్స్)ను ఏర్పాటు చేయాలని కోరారు.

వైద్యశాల 2000 సంవత్సరంలో ప్రారంభమైనప్పటి నుంచి ఇప్పటివరకు ఖిందర్, స్వీపర్, కమ్యూనిటీ హెల్త్ ఆఫీసర్ పోస్టులను భర్తీ చేయలేదని, సీనియర్ అసిస్టెంట్ పోస్టు కూడా ఖాళీగా ఉందని తెలిపారు. ప్రభుత్వం వెంటనే స్పందించి అన్ని ఖాళీ పోస్టులను భర్తీ చేయాలని డిమాండ్ చేశారు.

ఆసుపత్రిలో మహిళా వైద్యులు, నర్సులకు ప్రత్యేక విశ్రాంతి గది లేక ఇబ్బందులు ఎదురవుతున్నాయని పేర్కొన్నారు. వైద్య సిబ్బంది, ఆశా కార్యకర్తల సమావేశాల కోసం నిర్మించిన సమావేశ మందిరాన్ని వెంటనే ప్రారంభించాలని కోరారు. రోగులు, వైద్య సిబ్బందికి అవసరమైన ఫర్నిచర్, ఫ్యాన్లు ఏర్పాటు చేయాలని విజ్ఞప్తి చేశారు.

వైద్యశాల ప్రధాన ద్వారం ఎదుట డ్రైనేజీ దెబ్బతినడంతో పాదచారులు, వాహనదారులకు ప్రమాదకర పరిస్థితి నెలకొన్నందున తక్షణమే మరమ్మతులు చేపట్టాలని ప్రభుత్వాన్ని కోరారు.

ఈ కార్యక్రమంలో ఐదవ మండల కార్యదర్శి జూబిలీ జ్యోతి, వ్యవసాయ కార్యక సంఘం మండల కార్యదర్శి కువ్వారపు లక్ష్మణరావు, సీబిఐయూ మండల కన్వీనర్ కావూరి వెంకటేశ్వరరావు, రాబ్ల రాంబాబు, డిజిటల్ లక్ష్యసారాయణ, వెంకటలక్ష్మి, రమాదేవి, సంతోష్ తదితరులు పాల్గొన్నారు.



భయపెట్టేందుకు వస్తున్న

'418'

భారీ బడ్జెట్ కమర్షియల్ సినిమాలు, పాన్ ఇండియా బ్లాక్ బస్టర్తో టాలీవుడ్లో తిరుగులేని బ్యానర్గా దూసుకుపోతున్న మైత్రీ మూవీ మేకర్స్.. ఈసారి సరికొత్త జోనర్తో ప్రేక్షకులను భయపెట్టేందుకు సిద్ధమయ్యారు. వారు నిర్మిస్తున్న లేటెస్ట్ హార్రర్ థ్రిల్లర్ మూవీ '418'. ఇప్పటికే విడుదలైన ఫస్ట్ లుక్, మాటింగ్ కంప్లీట్ గ్లింప్స్ సినిమాపై మంచి అంచనాలను క్రియేట్ చేశాయి. తాజాగా ఈ సినిమా విడుదల తేదీని మేకర్స్ అధికారికంగా ప్రకటించారు. ఈ '418' చిత్రాన్ని జూలై 31న ప్రపంచవ్యాప్తంగా థియేటర్లలోకి తీసుకురాబోతున్నట్లు వెల్లడించారు. ఈ అప్డేట్ ఇస్తూ.. 'ఈ తలుపు వెనుక మీ భయాలన్నింటికీ ఆరంభం ఉంది..' అంటూ ఒక ఇంట్రెస్టింగ్ క్యాప్షన్ను కూడా జత చేశారు. అంతేకాకుండా ఓ అమ్మాయి జుట్టు వీరబోసుకుని చీకటిలో కూర్చుని ఉన్న పోస్టర్ను షేర్ చేశారు.

ఇది సినిమాపై మరింత క్యూరియాసిటీని పెంచుతోంది. ఇక ఈ చిత్రంలో సోషల్ మీడియా ద్వారా మంచి గుర్తింపు తెచ్చుకున్న ప్రీతి పగడాల ప్రధాన పాత్రలో నటిస్తోంది. ఆమెతో పాటు చరణ్ లక్కరాజు, సూర్యరాజ్ కీలక పాత్రల్లో కనిపించబోతున్నారు. సినిమా అంతా ఉత్తరం రేపే థ్రిల్లర్ అంశాల చుట్టూనే సాగుతుందని చిత్ర బృందం నమ్మకంగా చెప్తోంది. ఈ చిత్రానికి కీర్తన్ నాదగౌడ కథ అందించడంతో పాటు దర్శకత్వ బాధ్యతలను కూడా నిర్వహించారు. అన్నిటికంటే ముఖ్యంగా, ఈ క్రేజీ ప్రాజెక్టుకు స్టార్ డైరెక్టర్ ప్రశాంత్ నీల్ సపోర్ట్ అందించడం విశేషం. అయితే ఇది మైత్రీ మూవీ మేకర్స్ బ్యానర్పై రాబోతున్న మొట్టమొదటి హార్రర్ థ్రిల్లర్ కావడంతో ప్రేక్షకుల్లో భారీ అంచనాలు నెలకొన్నాయి.



'ఆర్ఆర్ఆర్'

రికార్డు పదిలం



సిని పరిశ్రమలో కొన్ని చిత్రాలు విడుదలై అద్భుతమైన రికార్డులను సృష్టిస్తుంటాయి. కాలక్రమేణా వాటిలో కొన్ని రికార్డులు ఇతర సినిమాల పేరిట నమోదవుతుంటే, మరికొన్ని మాత్రం ఎన్నేళ్లు గడిచినా చెక్కుచెదరకుండా నిలిచి ఉంటాయి. అలాంటి అరుదైన రికార్డుల్లో ఆర్ఆర్ఆర్ సినిమా పేరు కూడా ఓ రికార్డ్ ఉంది. 2022లో విడుదలైన ఈ చిత్రం ప్రపంచవ్యాప్తంగా దాదాపు రూ.1,300 కోట్లకు పైగా వసూళ్లు సాధించి ఘన విజయాన్ని అందుకుంది. అనంతరం నెట్ఫ్లిక్స్లో స్ట్రీమింగ్కు వచ్చిన ఈ సినిమాకు ప్రపంచవ్యాప్తంగా విశేష ఆదరణ లభించింది.

దీంతో 46.2 మిలియన్ వ్యూస్తో నెట్ఫ్లిక్స్లో అత్యధికంగా వీక్షించబడిన భారతీయ చిత్రంగా ఆర్ఆర్ఆర్ తొలి స్థానంలో నిలిచింది. ఆ తర్వాత ఎన్నో భారతీయ సినిమాలు నెట్ఫ్లిక్స్లో విడుదలైనప్పటికీ, ఇప్పటివరకు ఏ చిత్రం కూడా ఆర్ఆర్ఆర్ రికార్డును అధిగమించలేకపోయింది. ఇటీవల ధురందర్ సినిమా నెట్ఫ్లిక్స్లో స్ట్రీమింగ్కు వచ్చిన తర్వాత ఈ రికార్డును బద్దలు కొట్టే అవకాశాలు కనిపించాయి. అయితే ప్రస్తుతం ఆ చిత్రం 38.6 మిలియన్ వ్యూస్ మాత్రమే సాధించి, ఆర్ఆర్ఆర్ తర్వాత రెండో స్థానంలో కొనసాగుతోంది.



ప్రభాస్
ఫ్యాన్స్కు ట్రిట్

రెబల్ స్టార్ ప్రభాస్ వరుస సినిమాలతో దూసుకు వెళ్తున్నారు. మొన్న సంక్రాంతి కానుకగా రాజాసాబ్ సినిమాతో తెలుగు ప్రేక్షకుల ముందుకు వచ్చిన ప్రభాస్.. పెద్దగా ఆకట్టుకోలేదు. అయితే ఈసారి మంచి హిట్ ఇచ్చేందుకుగాను, చాలా కష్టపడుతున్నారు. ప్రస్తుతం నందీప్ రెడ్డి వంగా దర్శకత్వంలో స్పిరిట్ సినిమా చేస్తున్నారా ప్రభాస్. ఈ మూవీలో తప్పి డిప్రె హీరోయిన్ గా మెరువనున్నారు. ఈ మూవీలో పవర్ ఫుల్ పోలీస్ ఆఫీసర్ గా ప్రభాస్ కనిపించనున్నారు.

అయితే ఘాటింగ్ దశలో ఉన్న ఈ సినిమా గురించి తాజాగా బిగ్ అప్డేట్ వచ్చింది. ఫస్ట్ ఆఫ్ మొత్తం ఓ కేసును ఛేదించే క్రమంలో హీరో ప్రభాస్ అలాగే విలన్ కు మధ్య ఉన్న సంబంధం ఇంటర్వెల్ లో రివీల్ అవుతుందని టాక్ నడుస్తోంది. ఈ ఎమోషనల్ అండ్ యాక్షన్ థ్రిల్లర్ ప్రేక్షకులకు గూస్ బంప్స్ తెప్పిస్తుందట. ఈ థ్రిల్లర్ కచ్చితంగా అభిమానులకు బాగా నచ్చుతుందని అటు మేకర్స్ కూడా బలంగా నమ్ముతున్నారు. కాగా ప్రభాస్ నటిస్తున్న స్పిరిట్ సినిమా మార్చి 5, 2027లో రిలీజ్ కానుంది.

మాస్ హీరోకు
డిఫరెంట్ టైటిల్

నందమూరి బాలయ్య ఫుల్ జోష్ లో కనిపిస్తున్నారు. ఏడాదికి ఒకటి లేదా రెండు సినిమాలు చేస్తూ.. అభిమానులకు మంచి ట్రిట్ ఇస్తున్నారు. అందరి హీరోల లాగా కాకుండా, ప్రతి సినిమా మాస్ యాంగిల్ లో తీస్తూ.. రికార్డులు సృష్టిస్తున్నారు. ఎమ్మెల్యేగా అదే సమయంలో హీరోగా... అటు సామాజికవేత్తగా అన్ని రంగాల్లో ఆదర్శగాడుతున్నారు. అలాంటి నందమూరి బాలయ్య త్వరలో కొరటాల శివ దర్శకత్వంలో ఓ సినిమా చేయనున్నారు. ఆయనకు ఈ సినిమా 112వది. అయితే ఈ మూవీకి కార్పొరేట్ అనే ఊహించని టైటిల్ ఫిక్స్ చేసినట్లు టాక్ నడుస్తోంది.

నందమూరి బాలయ్య సినిమాలంటే, పవర్ ఫుల్ టైటిల్స్ ఉంటాయి. కానీ ఈ సినిమాకు మాత్రం కార్పొరేట్ అనే టైటిల్ పరిశీలనలోకి తీసుకోవడం అందరినీ ఆసక్తి గురి చేస్తోంది. అయితే ఈ సినిమాలో కథ డిమాండ్ చేస్తున్న ప్రకారమే కొరటాల శివ ఈ నిర్ణయం తీసుకున్నట్లు తెలుస్తోంది. అయితే దీనిపై త్వరలో అధికారిక ప్రకటన రానుంది.

ప్రిన్స్
పెళ్లి ఫిక్స్

గత కొద్ది కాలంగా సిని సెలబ్రిటీలు ఒక్కొక్కరిగా పెళ్లిళ్లు చేసుకుంటూ బ్యాచిలర్ లైఫ్కు గుడ్ బై చెప్పేస్తున్నారు. కొందరు అందరినీ పిలిచి గ్రాండ్గా పెళ్లి చేసుకుంటుంటే.. మరికొందరు మాత్రం చదీ చప్పుడు కాకుండా సీక్రేట్గా పెళ్లిళ్లు చేసుకొని అందరినీ ఆశ్చర్యపరుస్తున్నారు.

తాజాగా, ఇదే లిస్ట్లోకి టాలీవుడ్ యంగ్ హీరో ప్రిన్స్ కూడా చేరిపోయాడు. నీవలెనే, బస్ స్టాప్ వంటి సినిమాలతో ఎంతోమంది అమ్మాయిల కలల రాకుమారుడిగా క్రేజ్ దక్కించుకున్న ప్రిన్స్.. ఓ వైపు హీరోగా, మరోవైపు క్యారెక్టర్ ఆర్టిస్ట్గా, విలన్గా నటిస్తూ ప్రేక్షకులను అలరిస్తున్నారు. ప్రముఖ రియాలిటీ షో బిగ్బాస్ తెలుగు మొదటి సీజన్లోనూ పాల్గొని మంచి గుర్తింపు తెచ్చుకున్నారు. అయితే తన వ్యక్తిగత జీవితంలో ఒక కీలకమైన నిర్ణయం తీసుకున్నారు. సాయి మాచిరాజు అనే అమ్మాయితో గత నెల ప్రిన్స్ ఎవరికీ తెలియకుండా సీక్రేట్గా నిశ్చితార్థం చేసుకున్నారు.

తాజాగా ఈ విషయానికి సంబంధించినంతా ఒక బ్యూటీఫుల్ వీడియోను సోషల్ మీడియాలో షేర్ చేస్తూ.. తాను కూడా త్వరలోనే ఓ ఇంటివాడిని కాబోతున్నట్లు అధికారికంగా ప్రకటించారు. గత ఏడాది ఒక కామన్ డ్రెండ్ పెళ్లిలో తామిద్దరం మొదటిసారి కలుసుకున్నామని, ఆ తర్వాత మంచి స్నేహితులమయ్యామని ప్రిన్స్ చెప్పారు. అలా ఒకరినొకరు అర్థం చేసుకొని, నచ్చి ఇప్పుడు నిశ్చితార్థం చేసుకున్నామని.. త్వరలోనే పెళ్లి కూడా చేసుకోబోతున్నట్లు వెల్లడించారు. అయితే ఇండస్ట్రీ వర్గాల నుంచి అందుతున్న సమాచారం ప్రకారం.. వీరి పెళ్లి ఈ ఏడాది ఆగస్టు 24న న్యూజిలాండ్లో చాలా గ్రాండ్గా జరగబోతున్నట్లు తెలుస్తోంది. ప్రిన్స్ పెళ్లి ఫిక్స్

గత కొద్ది కాలంగా సిని సెలబ్రిటీలు ఒక్కొక్కరిగా పెళ్లిళ్లు చేసుకుంటూ బ్యాచిలర్ లైఫ్కు గుడ్ బై చెప్పేస్తున్నారు. కొందరు అందరినీ పిలిచి గ్రాండ్గా పెళ్లి చేసుకుంటుంటే.. మరికొందరు మాత్రం చదీ చప్పుడు కాకుండా సీక్రేట్గా పెళ్లిళ్లు చేసుకొని అందరినీ ఆశ్చర్యపరుస్తున్నారు. తాజాగా, ఇదే లిస్ట్లోకి టాలీవుడ్ యంగ్ హీరో ప్రిన్స్ కూడా చేరిపోయాడు. నీవలెనే, బస్ స్టాప్ వంటి సినిమాలతో ఎంతోమంది అమ్మాయిల కలల రాకుమారుడిగా క్రేజ్ దక్కించుకున్న ప్రిన్స్.. ఓ వైపు హీరోగా, మరోవైపు క్యారెక్టర్ ఆర్టిస్ట్గా, విలన్గా నటిస్తూ ప్రేక్షకులను అలరిస్తున్నారు. ప్రముఖ రియాలిటీ షో బిగ్బాస్ తెలుగు మొదటి సీజన్లోనూ పాల్గొని మంచి గుర్తింపు తెచ్చుకున్నారు. అయితే తన వ్యక్తిగత జీవితంలో ఒక కీలకమైన నిర్ణయం తీసుకున్నారు. సాయి మాచిరాజు అనే అమ్మాయితో గత నెల ప్రిన్స్ ఎవరికీ తెలియకుండా సీక్రేట్గా నిశ్చితార్థం చేసుకున్నారు.



SURIYA BIRTHDAY SPECIAL
RE RELEASE
BOOKINGS OPEN
TOMORROW



సూర్య, తమన్నా జంటగా కొన్ని సంవత్సరాల క్రితం తెరకెక్కిన 'అయాన్' చిత్రం తమిళంలో ఘన విజయం సాధించిన విషయం తెలిసిందే. ఇదే సినిమాను తెలుగులో 'వేడాక్కడే' పేరుతో విడుదల చేయగా, ఇక్కడ కూడా మంచి విజయాన్ని అందుకుంది. ఇప్పుడు ఈ చిత్రాన్ని మరోసారి తెలుగు ప్రేక్షకుల ముందుకు తీసుకురావడానికి మేకర్స్ సిద్ధమయ్యారు. ఇప్పటికే రీ-రిలీజ్ బుకింగ్స్ ప్రారంభించగా, జూలై 22న ఈ సినిమాను థియేటర్లలో మళ్లీ విడుదల చేయనున్నారు. గతంలో సూర్య నటించిన 'సూర్య సన్నాధ్ కృష్ణన్' చిత్రం పలుమార్లు రీ-రిలీజ్ అయి అద్భుతమైన వసూళ్లు సాధించిన నేపథ్యంలో, 'వేడాక్కడే' కూడా అదే స్థాయిలో ప్రేక్షకులను ఆకట్టుకుని బాక్సాఫీస్ వద్ద సత్తా చాటుతుందా అనే ఆసక్తి నెలకొంది. కె.వి. ఆనంద్ దర్శకత్వంలో రూపొందిన ఈ చిత్రంలో ప్రభు, ఆకాశ్ దీప్ సైగల్ కీలక పాత్రలు పోషించారు. హాంస్ జయరాజ్ సంగీతం అందించిన ఈ సినిమాను ఎమ్.ఎస్. గుహన్, ఎమ్. శరవణన్ నిర్మించారు.

'వేడాక్కడే'
రీ-రిలీజ్
రెడీ